



RNI : APTEL/2015/62250

తెలుగు కాంటర్

ప్రజా సంక్షేమమే అంతిమ లక్ష్యం తెలుగు పత్రిక

సంపుటి : 01 సంచిక : 44 సోమవారం 03- 11 - 2025 పేజిలు : 4 వెల. 2 /-

ఘోర రోడ్డు ప్రమాదం.. 18 మంది మృతి..



నవంబర్ 02 క్రైమ్ కాంటర్ న్యూస్ : రాజస్థాన్‌లో ఘోర రోడ్డు ప్రమాదం చోటుచేసుకుంది. ఓ కారు రోడ్డు పక్క ఆగి ఉన్న వాహనాన్ని ఢీకొట్టడంతో 18 మంది అక్కడికక్కడే చనిపోయారు. మరికొంత మంది తీవ్రంగా గాయపడ్డారు. ఈ సంఘటన ఆదివారం బోటుచేసుకుంది. పోలీసులు తెలిపిన వివరాలికి వెళ్తే.. జోద్‌పూర్, సుర్ సాగర్ ప్రాంతానికి చెందిన 22 మంది బికనేర్‌లోని కోలాయత్ గుడికి వెళ్లారు. దర్శనం చేసుకుని ఆదివారం బెంపో కారులో ఇంటికి తిరిగి వస్తూ ఉన్నారు. ఈ నేపథ్యంలోనే ఘటన జిల్లాలోని మటోడా ఏరియాలో ఊహించని దారుణం చోటుచేసుకుంది. బెంపో కారు రోడ్డు పక్క ఆగి ఉన్న ఓ వాహనాన్ని ఢీ కొట్టింది. ఢీకొట్టిన వేగానికి బెంపో నుజ్జునుజ్జుయింది. బెంపోలో ప్రయాణిస్తున్న 18 మంది భక్తులు అక్కడికక్కడే చనిపోయారు. మరికొంతమంది తీవ్రంగా గాయపడ్డారు. స్థానికులు వెను వెంటనే రంగంలోకి దిగారు. సహాయక చర్యలు మొదలు పెట్టారు. శిథిలాల కింద చిక్కుకున్న వారిని బయటకు తీశారు. గాయపడ్డ వారిని ఆస్పత్రికి తరలించారు. ఇక, ఈ సంఘటనపై ముఖ్యమంత్రి భజన్ లాల్ శర్మ తీవ్ర దిగ్భ్రాంతి వ్యక్తం చేశారు. జిల్లా కలెక్టర్, ఎస్పీ, ఇతర అధికారులతో ఘోస ద్వారా మాట్లాడారు. వివరాలు అడిగి తెలుసుకున్నారు. ఆస్పత్రిలో చికిత్స పొందుతున్న వారికి మెరుగైన వైద్యం అందేలా చూడాలని ఆదేశాలు జారీ చేశారు.

విశ్వ విజేతలు



నవంబర్ 02 క్రైమ్ కాంటర్ న్యూస్ : కల నిజమైంది.. మహిళ క్రికెటర్లు చరిత్ర తిరగరాశారు. భారత మహిళల క్రికెట్ జట్టు ఐసీసీ వరల్డ్ కప్ ట్రోఫీని ముద్దాడింది. ముంబైలో జరిగిన ఫైనల్‌లో సమిష్టి ప్రదర్శనతో అదరగొట్టిన భారత్.. ప్రత్యర్థి దక్షిణాఫ్రికాను చిత్తు చేసి తొలిసారి విశ్వవిజేతగా నిలిచింది. ఈ మ్యాచ్‌లో సఫారీలను 52 రన్స్‌తో ఓడించింది. 2005, 2017 ఫైనల్స్‌లో చేజారిిన కలను కెప్టెన్ హర్మన్‌ప్రీత్ కౌర్ నేతృత్వంలోని జట్టు సాకారం చేసింది. బ్యాటింగ్‌లో షేఫాలీ, దీప్తి మెరుపులు టాప్ ఓడి బ్యాటింగ్‌కు దిగిన భారత్.. నిర్ణీత 50 ఓవర్లలో 7 వికెట్లు సప్తానికి 298 పరుగులు చేసి దక్షిణాఫ్రికాకు భారీ లక్ష్యాన్ని నిర్దేశించింది. ఓపెనర్లు షేఫాలీ వర్మ (87), స్మృతి మంథాన (45) జట్టుకు కళ్లుచెదిరే ఆరంభానిచ్చారు. వీరద్దరా తొలి వికెట్‌కు 104 పరుగుల భాగస్వామ్యాన్ని నెలకొల్పారు. ముఖ్యంగా షేఫాలీ మెరుపు బ్యాటింగ్‌తో స్కోరు బోర్డు పరుగులు పెట్టింది. జమీమా రోడ్రిగ్స్ (24), హర్మన్‌ప్రీత్ కౌర్ (20) త్వరగా నిష్క్రమించినా.. ఆల్ రౌండర్ దీప్తి శర్మ

(58 నాటౌట్), రిచా ఘోష్ (34) నిలకడగా ఆడి.. జట్టు స్కోరు 298కి చేర్చారు. బౌలింగ్‌లో మ్యాజిక్ 299 పరుగుల లక్ష్యంతో చేదన మొదలుపెట్టిన దక్షిణాఫ్రికాకు ఓపెనర్లు లారా వోల్మాడ్ (65), తాజ్‌బిన్ బ్రిట్స్ (23) మంచి ఆరంభాన్ని ఇచ్చారు. అయితే కీలక సమయంలో అమాన్‌జోత్ కౌర్ మెరుపు ఫీల్డింగ్‌తో బ్రిట్స్ రనౌట్ అవ్వడం మ్యాచ్‌ను మలుపు తిప్పింది. ఆ తర్వాత కెప్టెన్ హర్మన్‌ప్రీత్ కౌర్ వేసిన మాస్టర్ స్ట్రోక్ అద్భుత ఫలితాన్నిచ్చింది. బ్యాటింగ్‌లో అదరగొట్టిన షేఫాలీ వర్మను అనూహ్యంగా బౌలింగ్‌కు తీసుకురాగా, ఆమె బ్రేక్‌త్రూలు అందించింది. తన అద్భుతమైన స్పిన్ మాయాజాలంతో షేఫాలీ.. దక్షిణాఫ్రికా కీలక బ్యాటర్‌లైన సునె లూస్ (25), మరిజాన్ కాప్ (4) వికెట్లు తీసి దక్షిణాఫ్రికా పతనాన్ని శాసించింది. భారత బౌలర్లు కట్టుదిట్టంగా బౌలింగ్ చేయడంతో, ఒత్తిడిలో దక్షిణాఫ్రికా బ్యాటర్లు చేతులెత్తేశారు. భారత మహిళలు చారిత్రక విజయాన్ని సాధించడంతో దేశమంతా సంబరాలలో మునిగిపోయింది.

కొత్త పెన్షన్ల కోసం ఎదురు చూసే వారికి గుడ్ న్యూస్



క్రైమ్ కాంటర్ న్యూస్ : ఆంధ్రప్రదేశ్ రాష్ట్రంలో కొత్త పింఛన్ల కోసం ఎదురు చూస్తున్న వారికి కూటమి ప్రభుత్వం శుభవార్త చెప్పింది. త్వరలోనే అర్హులైన వారందరికీ పింఛన్లు మంజూరు చేస్తామని ప్రకటించింది. ఈమేరకు మంత్రి అచ్చెన్నాయుడు కీలక ప్రకటన చేశారు. త్వరలోనే అర్హులైన వారందరికీ కొత్త పింఛన్లు ఇస్తామని ఆయన తెలిపారు. శనివారం పింఛన్ల పంపిణీ కార్యక్రమంలో పాల్గొన్న ఆయన ఈ మేరకు కీలక వ్యాఖ్యలు చేశారు. నవంబర్ నెలకు సంబంధించి ఎన్టీఆర్ భరోసా పింఛన్ల పంపిణీ కోసం సందాగంలో నిర్వహించిన కార్యక్రమంలో రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు పాల్గొన్నారు. ఈ సందర్భంగా ఆయన కీలక వ్యాఖ్యలు చేశారు. ఎన్టీఆర్ భరోసా పథకం కింద అర్హులైన లబ్ధిదారులందరికీ త్వరలోనే కొత్త పింఛన్లు అందిస్తామని అచ్చెన్నాయుడు ప్రకటించారు. కూటమి ప్రభుత్వం అభివృద్ధి, సంక్షేమమే లక్ష్యంగా ముందుకు సాగుతుందని తెలిపారు. పింఛన్ల పెంపుతో

ఎంతోమంది పేదలకు మేలు జరుగుతోందని మంత్రి అచ్చెన్నాయుడు అభిప్రాయపడ్డారు. పింఛన్‌దారుడైన వ్యక్తి మరణిస్తే.. వెంటనే తర్వాత నెల నుంచే అతడి భార్యకు వితంతు పింఛన్ అందజేస్తున్నామని అచ్చెన్నాయుడు తెలిపారు. గత వైసీపీ పాలనలో అప్పుల్లో కూరుకుపోయిన ఆంధ్రప్రదేశ్ రాష్ట్రాన్ని.. సీఎం చంద్రబాబునాయుడు, ప్రధాని మోదీ సహకారంతో అభివృద్ధి చేస్తున్నారని అచ్చెన్నాయుడు చెప్పుకొచ్చారు. వైసీపీ నేతలు చేస్తున్న విమర్శలు సిగ్గుచేటంటూ మంత్రి అచ్చెన్నాయుడు మండి పడ్డారు. టెక్నాలజీ నియోజకవర్గంలో తాగునీటి సరఫరా కోసం కూటమి ప్రభుత్వం రూ. 700 కోట్లు మంజూరు చేసిందన్నారు. ఈ పనులకు సంబంధించి.. త్వరలో బెందర్లు పిలిచి వాటిని మొదలు పెడతామని మంత్రి అచ్చెన్నాయుడు తెలిపారు. అలానే వీలైనంత త్వరగా రోడ్ల నిర్మాణాలు కూడా పూర్తిచేసి.. నియోజకవర్గ అభివృద్ధికి మార్గం సుగమం చేస్తామని అచ్చెన్నాయుడు హామీ ఇచ్చారు. రాష్ట్రంలో పంటల బీమా పథకానికి సంబంధించి.. దీన్ని పాత పద్ధతిలోనే అమలు చేస్తున్నామన్నారు. తాజాగా రాష్ట్రాన్ని భయపెట్టిన మొంథా తుఫాన్‌తో నష్టపోయిన రైతులకు పరిహారం అందజేస్తామని తెలిపారు. అధికారులు సిద్ధం చేసిన నివేదికలను వెంటనే కేంద్రానికి పంపి, రైతులకు న్యాయం జరిగేలా చూస్తామని మంత్రి అచ్చెన్నాయుడు భరోసా ఇచ్చారు. ఆంధ్రప్రదేశ్‌లో శనివారం అనగా నవంబర్ 1 నుంచి పెన్షన్ల పంపిణీ కార్యక్రమం ప్రారంభమైంది. శనివారం ఉదయం 6.30 గంటల నుంచి పింఛన్లు పంపిణీ చేస్తున్నారు. అయితే నేడు అనగా నవంబర్ 2, ఆదివారం కావడంతో.. ఇవాళ పెన్షన్ పంపిణీ ఉండదు. తిరిగి సోమవారం అనగా నవంబర్ 3న మిగిలిన పెన్షన్లు పంపిణీ చేశారు. సోమవారంతో పింఛన్లు పంపిణీ చేయడం ముగుస్తుంది. అయితే ఈ నెలలో కూడా అప్పీల్ చేయని పింఛన్‌దారులకు కూడా డబ్బులు విడుదల చేశారు. అలానే స్పృహ కేటగిరీలో కూడా కొందరికి కొత్తగా పెన్షన్లు పంపిణీ చేస్తున్నారు.

లండన్ చేరుకున్న సీఎం చంద్రబాబు

క్రైమ్ కాంటర్ న్యూస్ : అమరావతి, నవంబరు 2 ముఖ్యమంత్రి చంద్రబాబు దంపతులు వ్యక్తిగత పర్యటన నిమిత్తం లండన్ చేరుకున్నారు. వారికి లండన్‌లోని తెలుగు కుటుంబాలు ఘనస్వాగతం పలికాయి. వారిని అప్యాయంగా పలుకరించిన చంద్రబాబు అందరితో ఫోటోలు దిగారు. 4న ప్రతిష్ఠాత్మక సంస్థ ఇన్స్టిట్యూట్ ఆఫ్ డైరెక్టర్స్ (ఐఎఫ్ డి) నుంచి భువనేశ్వరి రెండు అవార్డులు అందుకోనున్నారు. డిస్టింగ్విష్డ్ ఫెలోషిప్ 2025 అవార్డును ఎన్టీఆర్ ట్రస్ట్ మేనేజింగ్ ట్రస్టీ హోదాలో, ఎక్స్‌లెన్స్ ఇన్ కార్పొరేట్ గవర్నెన్స్ విభాగంలో గోల్డెన్ పీకాక్ అవార్డును హెరిటేజ్ ఫుడ్స్ వీసీ, ఎంఓ హోదాలో స్వీకరించనున్నారు. ఈ కార్యక్రమంలో పాల్గొనేందుకు చంద్రబాబు



ఇస్రో శాస్త్రవేత్తలను అభినందించిన ప్రధాని మోదీ



క్రైమ్ కాంటర్ న్యూస్ : భారత అంతరిక్ష పరిశోధనా సంస్థ మరో చారిత్రక విజయాన్ని తన ఖాతాలో వేసుకుంది. దేశంలోనే అత్యంత బరువైన కమ్యూనికేషన్ ఉపగ్రహం 'సీఎమ్ఎస్-03'ని ఆదివారం విజయవంతంగా ప్రయోగించింది. శ్రీహరికోట నుంచి 'భాహుబలి'గా పిలిచే ఎల్వీఎమ్3-ఎమ్5 రాకెట్ ద్వారా ఈ ఉపగ్రహాన్ని విజయవంతంగా నిర్దేశిత కక్ష్యలో ప్రవేశపెట్టారు. ఈ సందర్భంగా ప్రధానమంత్రి నరేంద్ర మోదీ, ఉపరాష్ట్రపతి సి.పి. రాధాకృష్ణన్ ఇస్రో శాస్త్రవేత్తలకు అభినందనలు తెలిపారు. ఈ విజయంపై ప్రధాని మోదీ ఎన్టీ వేదికగా స్పందించారు. "మన అంతరిక్ష రంగం దేశానికి గర్వకారణంగా నిలుస్తోంది. అత్యంత బరువైన కమ్యూనికేషన్ ఉపగ్రహం సీఎమ్ఎస్-03ను విజయవంతంగా ప్రయోగించిన ఇస్రోకు అభినందనలు. మన శాస్త్రవేత్తల కృషితో మన అంతరిక్ష రంగం శ్రేష్టతకు, అవిష్కరణలకు మారుపేరుగా నిలిచింది. ఈ విజయాలు దేశ ప్రగతికి దోహదపడటమే కాకుండా, ఎంతోమంది జీవితాలను శక్తివంతం చేస్తున్నాయి" అని ప్రధాని పేర్కొన్నారు. భారత నాకాదళం కోసం ప్రత్యేకంగా రూపొందించిన జీసాల్-7ఆర్ ఉపగ్రహ ప్రయోగం విజయవంతం కావడంపై ఉపరాష్ట్రపతి సి.పి. రాధాకృష్ణన్ హర్షం వ్యక్తం చేశారు. "భారత శక్తివంతమైన ఎల్వీఎమ్3-ఎమ్5 రాకెట్ మరోసారి నింగిలోకి దూసుకెళ్లింది. ఈ దేశీయ ఉపగ్రహం హిందూ మహాసముద్ర ప్రాంతంలో కమ్యూనికేషన్, కన్వెయిన్, సముద్ర జలాలపై నిఘాను గణనీయంగా బలోపేతం చేస్తుంది. అత్యున్నత భారత్ లక్ష్య సాధనలో ఇదొక గర్వకారణమైన మైలురాయి" అని తెలిపారు. ఈ ప్రయోగాన్ని నిపుణులు ఒక చారిత్రక విజయంగా అభివర్ణించారు. వ్యూహాత్మక, కమ్యూనికేషన్ ప్రయోజనాల కోసం బరువైన ఉపగ్రహాలను ప్రయోగించడంలో భారత్ సామర్థ్యం మరోసారి రుజువైందని తెలిపారు. ఇండియన్ స్పేస్ అసోసియేషన్ డైరెక్టర్ జనరల్, లెఫ్టినెంట్ జనరల్ ఏకే భట్ మాట్లాడుతూ, "ఈ ప్రయోగం దేశ అంతరిక్ష సామర్థ్యాలకు ఒక నిదర్శనం. ఇది మన సముద్ర, జాతీయ భద్రతకు గేమ్-ఛేంజర్‌గా మారుతుంది. హిందూ మహాసముద్రం, దేశ ప్రధాన భూభాగంలో అత్యంత కీలకమైన సురక్షిత కమ్యూనికేషన్ వ్యవస్థను ఇది అందిస్తుంది" అని వివరించారు.



లండన్ చేరుకున్న సీఎం చంద్రబాబు

లండన్ వచ్చారు. కాగా, ఈ వర్షాటనలో భాగంగా సీఎం సోమవారం పలువురు పారిశ్రామికవేత్తలతో భేటీ కానున్నారు. 14, 15 తేదీల్లో విశాఖలో జరగనున్న భాగస్వామ్య సదస్సుకు వారిని ఆహ్వానించనున్నారు. అక్టోబర్ ఎనర్జీ గ్రూప్ డైరెక్టర్ క్రిస్ ఫ్రీట్జ్ గెరార్డ్, హిందూజాకు చెందిన వివిధ సంస్థల చైర్మన్లు అశోక్ హిందూజా, ప్రకాశ్ హిందూజా, షోమ్ హిందూజాతో భేటీ కానున్నారు. రోల్స్ రాయిస్ గ్రూప్ చీఫ్ ట్రాన్స్ఫర్మర్స్ అఫీసర్ నిక్కి-గ్రాడీ స్మిత్, క్రామ్ అండ్ ప్రూమ్ సంస్థ చైర్మన్ శైలేష్ హిరానందాని, శ్యామ్కో హెల్థ్లింగ్స్ చైర్మన్ సంతోషకుమార్ తదితరులతో సమావేశమవుతారు. సీఐఐ నేతృత్వంలో ఏర్పాటు చేసిన రౌండ్ టేబుల్ సమావేశంలో పాల్గొంటారు. లండన్లో భారత్ హైకమిషన్ ద్వారా స్వామితోనూ సీఎం సమావేశం కానున్నారు.

మాట్లాడే పెదాల కన్నా సహాయం చేసే మనసు

మిన్న. ఆయనే జూలూరి రమేష్ బాబు...



క్రైమ్ కౌంటర్ స్క్వాస్ ప్రతినిధి కల్వకుర్తి: - వంగూర్ మండలంలోని చింతపల్లి గ్రామానికి చెందిన విజయ్ కుమార్ కుమారుడు ఇటీవల చనిపోయాడు. ఈ విషయం తెలుసుకున్న కల్వకుర్తి పట్టణానికి చెందిన జూలూరి రమేష్ బాబు. చరవానితో అతనితో మాట్లాడడం జరిగింది అలాగే. కుటుంబంలో కుమారుడు చనిపోయి దుఃఖంలో ఉన్న కుటుంబాన్ని పరామర్శించి. చేతికొచ్చిన కొడుకు మరణించడం చాలా బాధాకరమని ఆ కుటుంబాన్ని ఓదార్చడం జరిగింది. వెంటనే స్పందించి 25 కిలోల రైస్ బ్యాగ్ ను జూలూరి రమేష్ బాబు ఆ కుటుంబానికి అందించారు.

వీర శైవ లింగాయత్ లింగ బలిజ సంఘం

ఆధ్వర్యంలో కార్తీక వన భోజనం-

పకృతిలో పయనం కార్తీక వనభోజనం



నల్గొండ నవంబర్ 2 క్రైమ్ కౌంటర్ స్క్వాస్ వీర శైవ లింగాయత్ లింగ బలిజ సంఘం ఐక్యత చాటడం కోసం వనభోజనా కార్యక్రమం నిర్వహించినట్లు సంఘం జిల్లా గౌరవ అధ్యక్షులు ఇమ్మడి పరమేశం జిల్లా అధ్యక్షులు పొగాకు నాగరాజులు వెల్లడించారు. వీర శైవ లింగాయత్ లింగపల్లి సంఘం నల్లగొండ జిల్లా కార్యవర్గ ఆధ్వర్యంలో ఆదివారం ప్రాచీనమైన పవిత్రమైన చారిత్రక స్థలమైన, పురాతన దేవాలయం పానగల్లు శ్రీ ఛాయా సోమేశ్వర స్వామి క్షేత్రంలో వనభోజనా కార్యక్రమం నిర్వహించారు. ఈ సందర్భంగా వారు మాట్లాడుతూ గురుకుల పరుగుల జీవితానికి కాస్త ఆట వేడుకగా ఒకరోజు పకృతిలో మనమేత్తం కావడం కోసం వీరశైవ లింగాయత్ లింగ బలిజ బంధువులందరూ ఒక దగ్గర కలిసి ఆనందంగా సంతోషంగా ఆ పరమేశ్వరుని సన్నిధిలో దవ్వ భక్తుతో నిర్వహించుకుంటున్నామన్నారు.. ప్రతి ఒక్కరు ఐక్యత చాటుతూ ముందుకు సాగాలని కోరారు. ఇదే మాదిరిగా ప్రతి సంవత్సరం ఇలాంటి కార్యక్రమాలు నిర్వహిస్తామని వెల్లడించారు మహిళలకు చిన్నారలకు క్రీడా పోటీలు నిర్వహించినట్లు వెల్లడించారు ఈ కార్యక్రమంలో ప్రధాన కార్యదర్శి దర్శకత్వ కోటి కోశాధికారి వర ప్రసాద్ సంఘం పెద్దలు ఉప్పు శేఖర్ ,మిరప మల్లయ్య ,పత్తి వినయ్, ఎమ్మటి లింగప్ప, ధర్మ శెట్టి బుగ్గయ్య, జుంజురీ చందు తదితరులు పాల్గొన్నారు.

ఉత్తమ్ దంపతులపై మాజీ ఎమ్మెల్యే బొల్లం మల్లయ్య యాదవ్ చేసిన ఆరోపణలపై ధ్వజమెత్తిన మాజీ సర్పంచ్ ఎర్నేని బాబు మరియు పట్టణ కాంగ్రెస్ నాయకులు.

బహిరంగ చర్చలకు మేము సిద్ధం.

టైము... స్థలం... డిసైడ్ చేయండి.

అవినీతికి కేరాఫ్ గా పని చేసింది మీరే.

దొంగే దొంగ అన్న చందంగా ఉంది మీ వ్యవహారం.

మీ అవినీతిని తట్టుకో లేకే పద్మావతి, ఉత్తమ్ ను గెలిపించారు.

ల్యాండ్, సాండ్, లిక్కర్ వ్యాపారాల్లో అవినీతి మీది.

ఉత్తం, పద్మావతి లను విమర్శించే అర్హత నీకు లేదు.

ఉత్తం, పద్మావతి ల పాలనలో జనం స్వేచ్ఛగా ఎవరి పనులు వారు చేసుకుంటున్నారు.

వేలకోట్ల రూపాయల నిధులు కోదాడ, హుజూర్నగర్ నియోజకవర్గాలకు మంజూరు అవుతుంది నీకు కనిపించడం లేదా.

మొన్ననే నీ చుట్టూ ఉన్నవారు సీఎం సహాయ నిధి నొక్కింది బయటపడలేదా.

ఉత్తం, పద్మావతి లను విమర్శిస్తే సూర్యుని మీద ఉమ్మి వేసినట్లే.

విమర్శలు మాని అభివృద్ధికి సహకరించండి.

క్రైమ్ కౌంటర్ స్క్వాస్ కోదాడ, నవంబర్ 02 (తోళ్ళ గురునాథం సూర్యాపేట జిల్లా బ్యారో) నిజాయితీకి నిలువెత్తు సాక్ష్యం మంత్రి ఉత్తమ్, ఎమ్మెల్యే పద్మావతి లేనని నిజాయితీతో పరిపాలన చేస్తున్న మంత్రి ఉత్తమ్, ఎమ్మెల్యే పద్మావతి లను విమర్శించే స్థాయి కోదాడ మాజీ ఎమ్మెల్యే బొల్లం మల్లయ్య యాదవ్ కు లేదని కోదాడ కాంగ్రెస్ పార్టీ సీనియర్ నాయకులు కోదాడ మాజీ సర్పంచ్ ఎర్నేని బాబు అన్నారు.

ఆదివారం తన నివాసంలో మంత్రి ఉత్తం, ఎమ్మెల్యే పద్మావతి లపై మాజీ ఎమ్మెల్యే బొల్లం మల్లయ్య యాదవ్ చేసిన నిరాధార అసత్య ఆరోపణలను ఖండిస్తూ తీవ్రస్థాయిలో ధ్వజమెత్తారు.

ఎమ్మెల్యేగా ఉండే ఐదు సంవత్సరాల పాటు నియోజకవర్గంలో ల్యాండు, సాండ్, లిక్కర్ దండా లపై కమిషన్లు బహిరంగంగా తీసుకున్నది ఎవరో కోదాడ ప్రజలందరికీ తెలుసు అన్నారు.

కోదాడ నియోజకవర్గంలో జరిగిన అవినీతిపై అభివృద్ధిపై తాము చర్చలకు సిద్ధమేనని టైం ప్లేస్ డిసైడ్ చేసుకోవచ్చని సవాలు విసిరారు.

కోదాడ నియోజకవర్గంలో కోట్ల రూపాయల నిధులు మంజూరు చేస్తూ ఎత్తిపోతల పథకాలకు, రోడ్లకు, ప్రభుత్వ భవనాల నిర్మాణానికి, ప్రభుత్వ వైద్యశాల, ఆర్ట్స్

మెంథా తుఫాన్ ప్రభావంతో రైతులకు తీవ్ర నష్టం

కోత దశలో నేలకొరిగిన వరి పొలాలు

రైతులను ప్రభుత్వం ఆదుకోవాలని డిమాండ్



కామ్రేడ్ నల్ల నరసింహులు జయంతి వేడుకలను జయప్రదం చేయాలి.

క్రైమ్ కౌంటర్ స్క్వాస్ ఈనెల 5న జనగామ జిల్లా దేవరపుల మండలం సీతారాంపురం గ్రామంలో నిర్వహించే కామ్రేడ్ నల్ల నరసింహులు 32వ వర్ధంతి వేడుకలు జయప్రదం చేయాలని మన ఆలోచన సాధన సమితి మాస్ వ్యవస్థాపక అధ్యక్షులు కటకం నర్సింగ్ రావు నేత అన్నారు ఆదివారం నాడు తిరుమలగిరి మండల కేంద్రంలోని పెన్ననర్ భవనంలో ఏర్పాటుచేసిన విలేకరుల సమావేశంలో ఆయన మాట్లాడుతూ నల్ల నరసింహులు తెలంగాణ సాయుధ రైతాంగ పోరాటంలో సిపిఐ పార్టీ నాయకుడిగా ప్రజల విముక్తి కోసం ప్రాణాలు లెక్కచేయకుండా ఉద్యమించిన యోధుడు అని ఆయన అన్నారు తెలంగాణ విముక్తి పోరులో పలుమార్లు పోలీసులకు పట్టుబడిన వెన్ను చూపని ధీరుడు అని ఆయన చెప్పారు న్యాయస్థానంలో మూడుసార్లు ఉరిశిక్ష విధించిన భయపడకుండా తన వాదనను అత్యంత చాకచక్యంగా ధైర్యంగా వినిపించి న్యాయస్థానాల చేతనే తెలంగాణ టైగర్ జనగామ సింహం పిలిపించుకొనబడిన వీరుడు అని ఆయన చెప్పారు సరరూప రాక్షసుడు విసుసూరు దేవుళ్ల రేపాక రామచంద్రారెడ్డి అతని తల్లి జానకమ్మ దొరసాని కబంధ హస్తాల నుండి జనగామ దేవరపుల ప్రాంత ప్రజలకు విముక్తి కోసం సర్వం ధారపోసిన త్యాగశీలి నల్ల నరసింహులు అని ఆయన చెప్పారు అలాంటి మహనీయుని వర్ధంతి వేడుకలను ఈ ప్రాంతంలో మనం నిర్వహించుకోవడం ఎంతో



బస్టాండ్ కి అభివృద్ధి చేస్తున్న విషయం కనిపించడం లేదా అన్నారు. జరుగుతున్న అభివృద్ధిని చూసి ఓర్వలేక నిరాధారణమైన అసత్య ఆరోపణలను మానుకోవాలని హితవు పలికారు.

ఇటీవలే మీ చుట్టూ ఉన్నవారు సీఎం సహాయ నిధి కాజేసిన వ్యవహారం బయటపడలేదా అని ఘాటుగా విమర్శించారు. అవినీతి పై మాట్లాడుతున్న మీరు దొంగే దొంగ అన్న చందంగా ఉందని ఎద్దేవ చేశారు.

మీ పాలన చూసి విసిగిన జనం ఉత్తమ్ పద్మావతిని భారీ మెజర్టీతో గెలిపించారన్నారు.

విమర్శలు మాని జరుగుతున్న అభివృద్ధికి సహకరించాలని కోరారు.

ఈ సమావేశంలో ఎర్రవరం పిఎసిఎస్ చైర్మన్ నల్లజాల శ్రీనివాసరావు, పారా వెంకటేశ్వర్లు, నెమ్మది దేవమని, వంగవీటి శ్రీనివాసరావు, కర్రీ సుబ్బారావు, ఎండి ఖాజా మొయినిద్దీన్, రావెళ్ళ కృష్ణారావు వంటి పులి శ్రీనివాస్, మల్లు వెంకటరెడ్డి మల్లు నాగిరెడ్డి, వెంకటేశ్వరరావు, మేకపోతుల సత్యనారాయణ, కందరపోయిన పెద్ద వేలాద్రి, బొలిశెట్టి రాము, చిత్తులూరి భీమయ్య, మైలారం శెట్టి భాస్కర్, షేక్ ఇక్బాల్, రైటింగ్ ప్రసాద్, వెంకటేశ్వరరావు, అవీర వెంకటేశ్వర్లు, పార్థి నాయకులు కార్యకర్తలు అభిమానులు ప్రజలు తదితరులు పాల్గొన్నారు.

క్రైమ్ కౌంటర్ స్క్వాస్ చిలుకూరు అక్టోబర్ 2 చిలుకూరు మండల రిపోర్టర్ సూర్యాపేట జిల్లా కోదాడ నియోజకవర్గ చిలుకూరు మండల కేంద్రంలోని రాష్ట్రవ్యాప్తంగా కురిసిన భారీ వర్షాల కారణంగా చిలుకూరు మండలంలో ఈదురు గాలులు తుఫాను కారణంగా కింద పడిపోయిన వరి పొలాలను సిపిఐ చిలుకూరు మండల బృందం వరి పొలాలను రైతులతో కలిసి పరిశీలించారు.

రైతులు ఆరుగాలం పండించి కష్టపడి పనిచేసే కొన్ని వేల రూపాయలు పెట్టుబడులు పెట్టి పంట చేతికి వచ్చే సమయానికి తుఫాను కారణంగా రైతులు ఆర్థికంగా నష్టపోయారని వారు ఆవేదన వ్యక్తం చేశారు.

తుఫాను కారణంగా నష్టపోయిన రైతులకు ఎకరానికి 25 వేల రూపాయల చొప్పున ప్రభుత్వం నష్టపరిహారం చెల్లించాలని సిపిఐ నాయకులు డిమాండ్ చేశారు. లేని పక్షంలో నష్ట పోయిన రైతులను ఏకం చేసి పాలక ప్రభుత్వంపై పోరాటం నిర్వహిస్తామని అన్నారు. ఈ కార్యక్రమంలో సిపిఐ మండల కార్యదర్శి మండవ వెంకటేశ్వర్లు , పిల్లుట్ల కనకయ్య , మండవ అచ్చయ్య , కట్టెకోల నాగేశ్వర రావు , మౌలానా , కొండ వీరస్వామి, సిద్దెల మనోహర్ , నందిగామ సైదులు గ్రామ ప్రజలు రైతులు తదితరులు పాల్గొన్నారు.



సంతోషకరమని అలాంటి మహనీయుని వర్ధంతి సభను ఈ ప్రాంతం నుండి వేలాదిగా వచ్చి జయప్రదం చేయాలని ఆయన కోరారు ఈ కార్యక్రమంలో బీసీ సంఘం రాష్ట్ర నాయకులు తెలంగాణ మహాసభ రాష్ట్ర కన్వీనర్ కొత్తగట్టు మల్లయ్య బీసీ సంఘం రాష్ట్ర సెక్రటరీ చంద్రశేఖర్ గౌడ్ బీసీ సంఘం రాష్ట్ర నాయకులు చేను శ్రీనివాసులు మరియు రాష్ట్ర నాయకులు ఆవుల వెంకటేశం యాదవ్ జిల్లా నాయకులు గిలగత్తుల రాము గౌడు రజక సంఘం మండల అధ్యక్షుడు పులిమామిడి సోమయ్య పద్మశాలి సంఘం మండల అధ్యక్షుడు చింతకింది మురళి మహేశ్వరం జయచందర్ కందుకూరి ప్రవీణ్ మండల బీసీ సంఘం నాయకులు మెతుకు నరసింహ పోరెల్ల విప్లవ కుమార్ మరియు తదితరులు పాల్గొన్నారు

గ్రామీణ ప్రాంతాల్లో.. ఉచిత డయోగ్నస్టిక్ టెస్ట్లతో పేదప్రజల ఆరోగ్యానికి భరోసాగా నిలుస్తున్న..సుంకిరెడ్డి రాఘవేందర్ రెడ్డి



క్రైమ్ కౌంటర్ సూన్స్ ప్రతినిధి కల్వకుర్తి : - కల్వకుర్తి మండలం,ఎల్లికట్ట గ్రామంలో.. ఐక్యత ఫౌండేషన్ ఛైర్మన్ టాన్స్ సి ఓ.ఓ. సుంకిరెడ్డి రాఘవేందర్ రెడ్డి సహకారంతో. ఐక్యత ఆధ్వర్యంలో ఉచిత మొబైల్ హెల్త్ క్యాంప్..300 మందికి పైగా క్యాంప్ కి హాజరవ్వగా..

239 మందికి విజయవంతంగా రక్త పరీక్షలు పూర్తి.గ్రామీణ ప్రాంతాల్లో ప్రాథమిక ఆరోగ్య సేవలు అందుబాటులో లేక,ఆరోగ్యంపై తగిన అవగాహన లేక చిన్న సమస్యలు కూడా పెద్దలు సమస్యలుగా మరి ఇబ్బందిపడుతున్న నిరుపేదప్రజలను దృష్టిలో ఉంచుకుని నియోజకవర్గ వ్యాప్తంగా

“సుంకిరెడ్డి ఆరోగ్య భరోసా” కార్యక్రమంలో బాగంగా ఏర్పాటు చేస్తున్న”సుంకిరెడ్డి - ఉచిత మొబైల్ హెల్త్ క్యాంప్” సేవలను ఉద్దేశించి సుంకిరెడ్డి మాట్లాడుతూ..

మేము మా ఐక్యత ఫౌండేషన్ ద్వారా సుంకిరెడ్డి ఆరోగ్య భరోసా అనే కార్యక్రమంతో..

నియోజకవర్గం నిరుపేద కుటుంబాలకు అండగా ఉండేందుకు ఉచిత అంబులెన్స్ సేవలు అందుబాటులో ఉంచామని,అలాగే కంటి సమస్యలతో బాధపడుతూ వైద్యం చేయించుకోలేని పేద ప్రజల ఉచిత కంటి వైద్య శిబిరాలు ఏర్పాటు చేస్తూ చూపునందించే ప్రయత్నం చేస్తున్నామని, వీటితో పాటు...

గ్రామీణ ప్రాంతాల్లో నిరుపేద కుటుంబాలు ఆర్థిక భారంతో వైద్య పరీక్షలు నిర్లక్ష్యం చేస్తున్నారని,మా ముఖ్య ఉద్దేశ్యం వ్యాధులను ప్రారంభ దశలోనే గుర్తించడం,వారికి తగిన నివారణ చర్యలను సూచించడం,గ్రామ స్థాయిలో



ప్రజలలో ఆరోగ్య అవగాహన కల్పించడం,అందుకే ఈ ఉచిత మొబైల్ హెల్త్

క్యాంప్ కార్యక్రమాన్ని ప్రారంభించి,క్యాంపు లో

క్రియాటిసిస్, మొత్తం బిలిరుబిన్, ఆర్.బి.ఎస్, కొలెస్ట్రాల్, ట్రైగ్లిజరైడ్స్

వంటి ముఖ్యమైన డయోగ్నస్టిక్ పరీక్షలను ఉచితంగా నిర్వహిస్తున్నామని, తెలుపుతూ నియోజకవర్గ వ్యాప్తంగా ప్రతి గ్రామంలో ఈ కార్యక్రమం

నిర్వహిస్తామని.ఆదివారం ఎల్లికట్ట క్యాంప్ లో దాదాపు 300 మందికి పైగా హాజరవ్వగా,239 మందికి విజయవంతంగా పరీక్షలు పూర్తి చేయడం జరిగిందని తెలియజేశారు. ఈ సందర్భంగా గ్రామస్తులు మాట్లాడుతూ..మారుమూల గ్రామీణ

ప్రాంతాల ప్రజల ఆరోగ్యం గురించి ఇంత గొప్ప ఆలోచనతో ముందుకు వచ్చిన సుంకిరెడ్డి రాఘవేందర్ రెడ్డి కి ప్రత్యేక కృతజ్ఞతలు తెలుపుతూ“ఇంత విలువైన పరీక్షలు మా వద్దకే వచ్చి మా గ్రామంలోనే ఉచితంగా నిర్వహించి,రిపోర్ట్స్

అందజేశారని,అలాగే రిపోర్ట్ మేరకు డాక్టర్ సూచనలు, సలహాలు అందజేశారని, ఈ క్యాంప్ ద్వారా ఆరోగ్యానికి సంబంధించిన వ్యాధులను ముందు నిర్ధారణతో

తగిన జాగ్రత్తలు పాటిస్తూ మన ఆరోగ్యం పట్ల మనం పూర్తి బాధ్యతతో ఉండొచ్చని,మా గ్రామ ప్రజలకు ఒక మంచి అవకాశాన్ని చేరువ చేసి మాకు తోడుగా నిలిచిన సుంకిరెడ్డి ఎల్లప్పుడూ రుణపడి ఉంటామని తెలియజేశారు.. ఈ కార్యక్రమంలో..

గ్రామస్తులు మాజీ సర్పంచ్ లింగమయ్య,గ్రామ సీనియర్ నాయకులు బంగారయ్య,మధు,కృష్ణయ్య శెట్టి, మల్లారెడ్డి,మధు సూడన్ రెడ్డి,కేశవులు,రవి,నంద్య నాయక్ లతో పాటు తదితరులు పాల్గొన్నారు.

విజయ్ కుమార్ రెడ్డికి శుభాకాంక్షలు తెలిపిన గడ్డం రవికుమార్



క్రైమ్ కౌంటర్ సూన్స్ : ఇటీవల జరిగిన హైదరాబాద్(సోమాజిగూడ) ప్రెస్ క్లబ్ ఎన్నికల్లో రెండవసారి అధ్యక్షునిగా ఎన్నికైన గిరి విజయ్ కుమార్ రెడ్డిని ఆదివారం రాష్ట్ర యువ కాపునాడు ఉపాధ్యక్షుడు గడ్డం రవికుమార్ మర్యాదపూర్వకంగా కలుసుకుని శాలువతో సత్కరించి శుభాకాంక్షలు తెలిపారు. ఈ సందర్భంగా గడ్డం రవికుమార్ మాట్లాడుతూ జర్నలిస్టుల సంక్షేమం కోసం పాటుపడుతున్న విజయకుమార్ రెడ్డిని జర్నలిస్టులు రెండోసారి ఎన్నుకోవడం అభినందనీయమన్నారు. జర్నలిస్టుల సమస్యలు పరిష్కరించడంలో ముందుంటున్న విజయ్ కుమార్ రెడ్డి మరెన్నో ఉన్నత పదవులు అలంకరించాలని ఆకాంక్షించారు.

రాజధానిలో దంచి కొట్టిన వాన



క్రైమ్ కౌంటర్ సూన్స్ : రాష్ట్ర రాజధాని హైదరాబాద్ను మరోసారి భారీ వర్షం ఇబ్బందుల పాల్గొంది. ఆదివారం సాయంత్రం సుమారు 20 నిమిషాల పాటు ఆగకుండా దంచికొట్టింది. ఉదయం నుంచి పొడి వాతావరణం ఉన్నప్పటికీ.. సాయంత్రం భారీ వర్షం కురిసింది. మొంథా తుఫాను ప్రభావంతో గత నెల 28న రాత్రి నుంచి 29వ తేదీ రాత్రి వరకు తెరిపిలేకుండా భారీ వర్షం కురిసింది. ఈ క్రమంలో మరోసారి భారీ వర్షం అవస్థలు సృష్టించింది. ఫిల్ట్ నగర్, జూబ్లీహిల్స్, బంజారాహిల్స్, మాదాపూర్, మాసబ్ట్యాంక్, ఖైరతాబాద్, పంజాగుట్ట, చిక్కడపల్లి, సికింద్రాబాద్, బేగంపేట్, మియాపూర్, లింగంపల్లి, కూకట్ పల్లి తదితర ప్రాంతాల్లో రోడ్లపై వరద ప్రవహించడంతోపాటు గుంతల్లో నీరు నిలిచిపోయింది. మాసబ్ట్యాంక్ బంజారాహిల్స్ మార్గంలో, జూబ్లీహిల్స్ నుంచి మాదాపూర్, హైటెక్సిటీ రోడ్లలో, మెహిదీపట్నం-అమీర్పేట్, ఉప్పల్-నాగోల్ మార్గాల్లో, మియాపూర్లో ట్రాఫిక్ జామ్ ఏర్పడింది. కేవలం ఇరవై నిమిషాల పాటు కురిసిన వర్షానికే అమీర్పేట్, బేగంపేట్, సికింద్రాబాద్లోని లోతట్లు ప్రాంతాల్లో నీరు నిలిచింది. నగరంలో మరో రెండు రోజులపాటు మోస్తరు నుంచి భారీ వర్షాలు కురిసే అవకాశం ఉందని వాతావరణశాఖ అధికారులు తెలిపారు.

నవీన్ యాదవ్ గెలుపు కాసం జూబ్లీహిల్స్ లో ప్రచారం

చేసిన తిరుమలగిరి మండల కాంగ్రెస్ నాయకులు



క్రైమ్ కౌంటర్ సూన్స్ :తుంగతుర్తి శాసనసభ్యులు మందుల సామెల్ అదేశానుసారం ఈరోజు జూబ్లీహిల్స్ కాంగ్రెస్ పార్టీ అభ్యర్థి నవీన్ యాదవ్ గెలుపుకు జూబ్లీహిల్స్ నియోజకవర్గం రాజ్ నగర్ బూత్ నెంబర్ 358 లో ఇంటింటి ప్రచారం నిర్వహించి కాంగ్రెస్ పార్టీ అభ్యర్థి నవీన్ యాదవ్ భారీ మెజార్టీతో గెలిపించాలని ప్రచారం నిర్వహించిన తిరుమలగిరి మండల కాంగ్రెస్ పార్టీ అధ్యక్షులు నరేష్, మండల వర్కింగ్ ప్రెసిడెంట్ ధరావత్ జమీలాల్, టోన్ పార్టీ అధ్యక్షులు పేరాల వీరేష్,దుప్పెల్లి అబ్బాస్ పత్తేపురం సుధాకర్ గుగులోత్ భాస్కర్, జిల్లా యూత్ కాంగ్రెస్ ఉపాధ్యక్షులు కందుకూరి అంబేద్కర్, మండల యూత్ ఉపాధ్యక్షులు బోండ్ల వంశీ, వేల్పుల రమేష్, చంటి స్థానిక కాంగ్రెస్ పార్టీ నాయకులు కార్యకర్తలు పాల్గొన్నారు

మురుగు శుద్ధి ప్లాంట్ ను వేరే ప్రాంతానికి మార్చాలని ఉప్పల్ శివారు కాలనీవాసుల ఆందోళన -మద్దతు తెలిపి ర్యాలీలో పాల్గొన్న ఉప్పల్ ఎమ్మెల్యే బండారి లక్ష్మారెడ్డి



క్రైమ్ కౌంటర్ సూన్స్ :ఉప్పల్ శివారు కాలనీలలో కొన్నిరోజులుగా ఉద్రిక్త వాతావరణం నెలకొంది. ఉప్పల్ హిల్స్, కురుమన గర్, లక్ష్మీనర్సింహాకాలనీల సమీపంలో నిర్మిస్తున్న మురుగు శుద్ధి ప్లాంట్ (ఎస్టీపీ) నిర్మాణమే దీనికి ప్రధాన కారణం. స్థానికులు ఎస్టీపీ నీ తమ కాలనీల సమీపంలో నిర్మించవద్దని ఆదివారం పెద్ద ఎత్తున నిరసన కార్యక్రమాన్ని నిర్వహించారు. నిరసన కార్యక్రమానికి ఉప్పల్ ఎమ్మెల్యే బండారి లక్ష్మారెడ్డి మద్దతు ప్రకటించి నిరసన ర్యాలీలో పాల్గొన్నారు. ఇప్పటికే రకరకాల కాలు వ్యాలతో ఇబ్బందిపడుతున్నామని కాలనీలవాసులు ఆందోళన కార్యక్రమంలో నిరసనగలమెత్తారు.



ఈ సందర్భంగా ఎమ్మెల్యే మాట్లాడుతూ కాలనీలవాసులు, ప్రజాప్రతినిధులుగా మేం ఎవరం అభివృద్ధిని, ఎస్టీపీ నిర్మాణాన్ని వ్యతిరేకించడం లేదని,కాలనీలవాసుల ప్రయోజనం దృష్ట్యా మూసీ సమీపంలో నిర్మించాలని కోరుతున్నామని స్పష్టం చేశారు. రకరకాల కాలుష్యంతో ఇప్పటికే కాలనీలవాసులు ఇబ్బందులు పడుతున్నారని అధికారులు దీనిని గుర్తించాలని ఎమ్మెల్యే విజ్ఞప్తి చేశారు. ఈ కార్యక్రమంలో కాలనీ వాసులు, బిఆర్ఎస్ పార్టీ నాయకులు పిల్లి నాగరాజు, ఆకుల మహేందర్, నిరంజన చారి, నాయకులు, కార్యకర్తలు తదితరులు పాల్గొన్నారు.

సమగ్ర శిక్ష ఆధ్వర్యంలో వృత్తి విద్య ఉద్యోగ మేళా



క్రైమ్ కౌంటర్ సూన్స్ సమగ్ర శిక్షా, వృత్తి విద్య విభాగం ఆధ్వర్యంలో ఎస్ పి డి నవీన్ నికాలన్ మార్గదర్శకత్వంలో ఎస్ ఎస్ యు ఎఫ్ వృత్తి విద్య పూర్వ విద్యార్థుల కోసం ప్రత్యేకంగా ఉప్పల్ జిల్లా పరిషత్ ఉన్నత ప్రభుత్వ పాఠశాలలో ఉద్యోగ మేళా నిర్వహించారు. 2015%-16 విద్యా సంవత్సరం నుండి తెలంగాణ రాష్ట్రంలోని 409 ప్రభుత్వ పాఠశాలల్లో వృత్తి విద్యను సమర్థవంతంగా అమలు చేస్తున్నారు. ఈ ఉద్యోగ మేళాలో 1,200కి పైగా విద్యార్థులు పాల్గొనగా, 35 ప్రముఖ సంస్థలు ఉద్యోగావకాశాలు కల్పించాయి. వీరిలో 250 మందికి పైగా విద్యార్థులు ఎంపిక కాగా, 120 మంది విద్యార్థులకు ?15,000 నుండి ?27,000 వరకు వేతన ప్యాకేజీలతో ఉద్యోగ ఆఫర్ లెటర్లు అందించారు. అతిథులుగా ఎస్ పి డి రాధా రెడ్డి , జెడి వెంకటనర్సయ్య , వృత్తి రాష్ట్ర కోఆర్డినేటర్ నాగేశ్వరరావు లు పాల్గొని విద్యార్థులను అభినందించారు.

సినిమా



పరగడుపున మునగకాయ నీరు తీసుకోవడం వల్ల కలిగే లాభాలు తెలిస్తే..

మునగకాయలు ఆరోగ్యానికి చాలా మేలు చేస్తాయి. వీటిని తినడం వల్ల అనేక వ్యాధులను నివారించవచ్చు. మునగకాయలలో ప్రోటీన్, విటమిన్లు ఎ, సి, బి కాంప్లెక్స్, కాల్షియం, ఐరన్, మెగ్నీషియం, పొటాషియం వంటి అనేక పోషకాలు ఉంటాయి. ఇవి శరీరానికి చాలా మేలు చేస్తాయి. మునగకాయ నీరు మిమ్మల్ని వ్యాధుల నుండి రక్షించడంలో సహాయపడటమే కాకుండా మీ మొత్తం ఆరోగ్యాన్ని కూడా మెరుగుపరుస్తుంది. మునగకాయ ఆకు అయినా, బెరడు అయినా, లేదా మునగకాయ కాయ అయినా, మునగకాయ అన్ని భాగాలు ఆరోగ్య ప్రయోజనాలతో నిండి ఉంటాయి. మునగకాయ నీరు తాగడం వల్ల కలిగే ప్రయోజనాల గురించి చాలా మందికి తెలియదు. ఈ రోజు, దాని అద్భుతమైన ఐదు ప్రయోజనాలను దానిని ఎలా తయారు చేయాలో ఇప్పుడు చూద్దాం..మునగ కాయ వాటర్ శరీర రోగనిరోధక శక్తిని పెంచడంలో సహాయపడుతుంది. ఇందులో ఉండే యాంటీఆక్సిడెంట్లు, విటమిన్లు శరీరానికి బ్యాక్టీరియా, వైరస్లతో పోరాడే శక్తిని ఇస్తాయి. దీన్ని క్రమం తప్పకుండా తాగడం వల్ల కాలానుగుణ వ్యాధుల నుండి మిమ్మల్ని రక్షించుకోవచ్చు.

2. జీర్ణక్రియను మెరుగుపరుస్తుంది
మునగ కాయలు ఫైబర్, ఆయుర్వేద లక్షణాలను కలిగి ఉంటాయి. ఇవి జీర్ణవ్యవస్థను బలోపేతం చేస్తాయి. దీని నీరు పేగు వ్యర్థాలను బయటకు వంపడంలో సహాయపడుతుంది. మలబద్ధకాన్ని తగ్గిస్తుంది. జీర్ణక్రియ నిర్వహించబడుతుంది. కడుపు తేలికగా అనిపిస్తుంది.

3. బరువు తగ్గడంలో సహాయపడుతుంది
మునగ కాయ వాటర్ జీవక్రియను వేగవంతం చేస్తుంది. ఇది బరువు తగ్గడానికి సహాయపడుతుంది. ఇది ఆకలిని నియంత్రిస్తుంది. అదనపు కొవ్వును తగ్గిస్తుంది. ఉదయం ఖాళీ కడుపుతో దీన్ని తాగడం వల్ల బరువు తగ్గడం వేగవంతం అవుతుంది.

4. మధుమేహాన్ని నియంత్రిస్తుంది
మునగ కాయ వాటర్ రక్తంలో చక్కెర స్థాయిలను నియంత్రించడంలో సహాయపడుతుంది. దీని లక్షణాలు ఇన్సులిన్ సెన్సిటివిటీని పెంచుతాయి. డయాబెటిస్‌ను నియంత్రించడంలో సహాయపడతాయి. ప్రతిరోజూ దీనిని తాగడం డయాబెటిక్ రోగులకు ప్రయోజనకరంగా ఉంటుంది.

5. చర్మం, జుట్టుకు ప్రయోజనకరమైనది
మునగకాయ నీటిలో విటమిన్ సి, యాంటీఆక్సిడెంట్లు పుష్కలంగా ఉంటాయి. ఇవి మెరిసే చర్మాన్ని, బలమైన జుట్టును ప్రోత్సహిస్తాయి. ఇది చర్మం నుండి విషాన్ని బయటకు పంపి జుట్టు మూలాలను పోషిస్తుంది. క్రమం తప్పకుండా తీసుకోవడం వల్ల మీ చర్మాన్ని ప్రకాశవంతం చేస్తుంది. మీ జుట్టుకు మెరుపు వస్తుంది. మునగకాయ నీటిని ఎలా తయారు చేయాలి? 3-4 తాజా మునగకాయలు, 2-3 గ్లాసుల నీటిని తీసుకోవాలి. ముందుగా మునగ కాయలను ముక్కలుగా కట్ చేసుకోవాలి. వాటిని నీటిలో వేసి 10-15 నిమిషాలు తక్కువ మంట మీద మరిగించాలి. నీటిని వడకట్టి తీసుకోవాలి. ఈ నీటిని ఉదయం ఖాళీ కడుపుతో లేదా చగ్గివంటల కూడా తాగావచ్చు. ఈ మునగ కాయ వాటర్ అనేది మీ ఆరోగ్యాన్ని మెరుగుపరచడంలో సహాయపడే సహజమైన, సరళమైన నివారణ. దీనిని తీసుకోవడం వల్ల అనారోగ్యాన్ని నివారించడమే కాకుండా ఆరోగ్యకరమైన జీవనశైలిని కూడా ప్రోత్సహిస్తుంది.



దురంగా ఉంటేనే మీ ఆరోగ్యానికి సేఫ్..!

బొప్పాయిలో బోలెడన్ని పోషకాలు నిండి ఉంటాయి. విటమిన్ సి, ఎ పుష్కలంగా ఉంటాయి. ఇవన్నీ మన శరీరానికి కావాల్సిన ఇమ్యూనిటీ పెరగడంతోపాటు మంచి ఆరోగ్యాన్ని అందిస్తాయి. బొప్పాయి పండు తినటం వల్ల ఆరోగ్యం, అందం కూడా పెరుగుతుంది. కానీ, బొప్పాయి అందరూ తినవచ్చు అనుకుంటే మాత్రం పొరపాటే అంటున్నారు ఆరోగ్య నిపుణులు. కొన్ని అనారోగ్య సమస్యలన్నీ వారు పొరపాటను కూడా ఈ పండు తినకూడదని చెబుతున్నారు. అలాంటి వారు బొప్పాయి తినటం వల్ల ప్రయోజనానికి బదులుగా హాని కలుగుతుంది. ఎవరు బొప్పాయి తినకూడదో ఇక్కడ చూద్దాం బొప్పాయిలో ఫైబర్, విటమిన్ సి వంటి పోషకాలు పుష్కలంగా ఉన్నప్పటికీ, ఈ పండు ఇప్పటికీ చాలా మందికి హానికరం. బొప్పాయిలో విటమిన్ సి పుష్కలంగా ఉంటుంది. ఈ పోషకం కాల్షియంతో కలిస్తే సమస్యలు వస్తాయి. మూత్రపిండాల్లో రాళ్ల సమస్యలు ఉన్నవారు ఈ పండు తినకూడదు. అలాగే, రక్తాన్ని పలుచబరిచే మందులు తీసుకుంటున్నవారు ఫలియబెట్టిన బొప్పాయి తినటం వల్ల హానికరంగా మారుతుంది. గుండె జబ్బులతో బాధపడేవారు సాధారణంగా ఈ మందును తీసుకుంటారు. అలాంటి వారికి బొప్పాయి విషంగా మారే అవకాశం ఉంటుంది. శ్వాసకోశ సమస్యలతో బాధపడుతున్న వారు కూడా బొప్పాయికి దూరంగా ఉండాలి. ఈ పండులోని ఎంజైమ్ ఆస్తమా రోగులకు హానికరం. చాలా మంది ఆరోగ్య నిపుణుల అభిప్రాయం ప్రకారం, గర్భిణీ స్త్రీలు బొప్పాయి తినకూడదు అంటారు. ఎందుకంటే అది వారికి హాని కలిగిస్తుంది.

కొన్ని రకాల అలెర్జిక్ వంటి సమస్యను ఎదుర్కొంటున్న వారు కూడా బొప్పాయి తినకూడదని నిపుణులు చెబుతున్నారు. ఎందుకంటే దానిలోని వలెనే కంటిలో సమస్యను మరింత తీవ్రతరం చేస్తుంది. మీ చర్మంపై దురద లేదా మంటను కలిగిస్తుంది.

వస్తే వరల్డ్ కప్ ఫైనల్లో రికార్డ్

మహిళల వస్తే ప్రపంచ కప్ ఫైనల్‌లో భారత యువ ఓపెనర్ షఫాలీ వర్మ తన విధ్వంసకర బ్యాటింగ్‌తో అద్భుతమైన ఇన్నింగ్స్ ఆడింది. కేవలం 49 బంతుల్లో హాఫ్ సెంచరీ పూర్తి చేసింది షఫాలీ. అయితే ఒకానొక దశలో జట్టులో స్థానం దక్కించుకోవడంపై సందేహాలు ఉన్నా, ఫైనల్ మ్యాచ్‌లో అద్భుతంగా రాణించింది. ఈ మెరుపు ప్రదర్శనతో షఫాలీ వర్మ ప్రపంచ కప్ ఫైనల్స్ చరిత్రలోనే (పురుషులు లేదా మహిళలు) హాఫ్ సెంచరీ చేసిన అతి పిన్న వయస్కురాలైన బ్యాట్స్‌మెన్‌గా ప్రపంచ రికార్డును సృష్టించింది. తండ్రికి ఇచ్చిన మాటను నిలబెట్టుకున్న ఈ యంగ్ ఫ్లేయర్, సెంచరీకి చేరువలో 87 పరుగుల వద్ద అవుట్ అయింది. ప్రపంచ కప్ ఫైనల్‌లో షఫాలీ వర్మ ప్రదర్శన ఆమె తండ్రికి ఇచ్చిన వాగ్దానాన్ని నిలబెట్టుకోవడమే కాకుండా, తన జట్టుకు గొప్ప ఊపునిచ్చింది. ప్రపంచ కప్ జట్టులో స్థానం దక్కించుకోలేకపోయిన షఫాలీకి, సెమీఫైనల్‌కు ముందు పత్రికా రావల్ గాయపడడంతో జట్టులో అవకాశం లభించింది. సెమీఫైనల్‌లో కేవలం 10 పరుగులకే ఔటైన షఫాలీ, సౌతాఫ్రికాతో జరిగిన ఫైనల్‌లో అద్భుతంగా పుంజుకుంది. వర్షం కారణంగా రెండు గంటలు ఆలస్యంగా ప్రారంభమైన మ్యాచ్‌లో ఆమె బ్యాటింగ్‌కు దిగి కేవలం 49 బంతుల్లోనే తన హాఫ్ సెంచరీని పూర్తి చేసింది. ఈ హాఫ్ సెంచరీ షఫాలీకి వ్యక్తిగతంగా చాలా కీలకం. ఎందుకంటే, సుదీర్ఘ కాలంగా ఆమె వస్తే క్రికెట్‌లో మంచి ప్రదర్శన కోసం ఎదురు చూస్తోంది. షఫాలీ వస్తే క్రికెట్‌లో మూడు సంవత్సరాలకు పైగా (జూలై 2022 తర్వాత) హాఫ్ సెంచరీని నమోదు చేయలేకపోయింది. ఈ కాలంలో కేవలం ఒక్కసారి మాత్రమే 40 పరుగుల మార్కును దాటి, 49 పరుగుల వద్ద ఔటయింది. ఈ ఫైనల్ ఇన్నింగ్స్ ఆమె కెరీర్‌లో ఐదవ వస్తే హాఫ్ సెంచరీ. ఈ ప్రదర్శనతో ఆమె తన ఆత్మవిశ్వాసాన్ని తిరిగి పెంచుకుంది.



షఫాలీ వర్మ తన అద్భుతమైన ఇన్నింగ్స్‌తో ప్రపంచ క్రికెట్‌లో సరికొత్త రికార్డును నెలకొల్పింది. ప్రపంచ కప్ ఫైనల్ చరిత్రలోనే (పురుషులు, మహిళలు ఇద్దరిలో) హాఫ్ సెంచరీ చేసిన అతి పిన్న వయస్కురాలైన బ్యాట్స్‌మెన్‌గా షఫాలీ వర్మ (21 సంవత్సరాల 278 రోజులు) ప్రపంచ రికార్డును సృష్టించింది. అంతేకాకుండా, వస్తే ప్రపంచ కప్ ఫైనల్‌లో అర్ధ సెంచరీ చేసిన మూడో భారత ఓపెనర్‌గా కూడా ఆమె నిలిచింది. 2003 పురుషుల వరల్డ్ కప్ ఫైనల్‌లో వీరేంద్ర సెహ్వాగ్, 2017 మహిళల వరల్డ్ కప్ ఫైనల్‌లో ఛానమ్ రాట్ ఈ ఘనత సాధించారు. షఫాలీ సెంచరీకి చేరువలో ఔట్ అయినప్పటికీ, తన తండ్రికి ఇచ్చిన మాటను నిలబెట్టుకుంది. 28వ ఓవర్లో అయాబొంగా ఖాకా బౌలింగ్‌లో పెద్ద షాట్ ఆడే ప్రయత్నంలో షఫాలీ 87 పరుగుల వద్ద అవుట్ అయింది. ఆమె 78 బంతులు ఎదుర్కొని 7 ఫోర్లు, 2 సిక్సర్లు కొట్టింది. సెమీఫైనల్‌లో తక్కువ పరుగులకే ఔటైన తర్వాత, ఫైనల్‌లో పెద్ద ఇన్నింగ్స్ ఆడతానని షఫాలీ తన తండ్రికి వాగ్దానం చేసింది. సెంచరీ మిస్సైనా, 87 పరుగుల కీలక ఇన్నింగ్స్ ఆడి, తన మాటను నిలబెట్టుకుంది.



‘నా అభిమానులకు అంకితం’..

టాలీవుడ్ ఐకాన్ స్టార్ అల్లు అర్జున్ కీర్తి కిరీటంలో మరో అవార్డు చేరింది. దాదాసాహెబ్ ఫాల్కే ఇంటర్నేషనల్ ఫిలిం ఫెస్టివల్ 2025లో అల్లు అర్జున్ మోస్ట్ వర్మటైల్ యాక్టర్ ఆఫ్ ది ఇయర్‌గా ఎంపికయ్యారు. ఈ సందర్భంగా ఆయన సోషల్ మీడియా వేదికగా ఒక ఎమోషనల్ పోస్ట్ పెట్టాడు. ‘ఇంతటి అద్భుతమైన గౌరవం ఇచ్చిన దాదాసాహెబ్ ఫాల్కే అంతర్జాతీయ చలనచిత్ర అవార్డుల జ్యూరీకి ప్రత్యేక ధన్యవాదాలు. నాకు చాలా సంతోషంగా ఉంది. ఇతర విభాగాల విజేతలకు నా హృదయపూర్వక అభినందనలు. నిరంతర నాపై ప్రేమాభిమానాలు కురిపిస్తోన్న అభిమానులకు, ప్రేక్షకులకు హృదయపూర్వక ధన్యవాదాలు% ఈ అవార్డును నా అభిమానులకు వినయంగా అంకితం చేస్తున్నాను’ అని తన ఆనందానికి అక్షర రూపమిచ్చారు అల్లు అర్జున్. ప్రస్తుతం ఈ పోస్ట్ సామాజిక మాధ్యమాల్లో వైరల్ గా మారింది. పలువురు సినీ ప్రముఖులు, అభిమానులు, నెటిజన్లు బిగ్గిరి అభినందనలు, శుభాకాంక్షలు తెలుపుతున్నారు.ఇక సినిమాల విషయానికి వస్తే.. ప్రస్తుతం కోలీవుడ్ స్టార్ దర్శకుడు అట్లీ కుమార్ తో ఓ పాస్ వరల్డ్ సినిమా చేస్తున్నాడు అల్లు అర్జున్. ది గార్డియన్ ఆఫ్ ది గెలాక్సీ తరహాలో సూపర్ హీరో కాన్సెప్ట్ తో హాల్లీవుడ్ లెవల్లో ఈ సినిమా తెరకెక్కుతోంది. బాలీవుడ్ అందాల తార దీపికా పదుకొనే ఈ పాస్ వరల్డ్ ప్రాజెక్టులో హీరోయిన్ గా నటిస్తోంది. సన్ పిక్చర్స్ సంస్థ దాదాపు రూ.800 కోట్ల భారీ బడ్జెట్ తో ఈ సినిమాను నిర్మిస్తోంది. ఇప్పటికే చాలా భాగం షూటింగ్ పూర్తి చేసుకున్న ఈ సినిమా వచ్చే ఏడాది ప్రేక్షకుల ముందుకు రానుంది.

